

IL-Huttafa

Il-Magażin ta' Klabb Huttaf

Numru **20**

Mejju
Gunju
1997


Stampat fuq
karta riċiklata





BirdLife
MALTA



**Ir-Ruh
tal-lejl...**





pag 4



Mmmm!!
Slurp!!
Yum!!

pag 9




KS2

pag 8

X'inhi...

pag 3


ALIVE



Ċiefa



Hbieb



Hafna nies jaħsbu li d-dinja hija tagħna l-bnedmin biss. Jaħsbu li l-ħolqien qiegħed hemm biex jaqdi lilna n-nies biss. Jaħsbu li d-dinja nistgħu nagħmlu biha li rridu u li jogħgobna. Veru li d-dinja qiegħda biex ingawduha. Imma rridu niftakru li din id-dinja mhix tagħna biss. Barra milli hija tagħna, hija wkoll id-dinja ta' miljuni ta' annimali u miljuni ta' pjanti. Heqq, fejn tridhom jgħixu dawn jekk mhux fid-dinja! Fl-ispazju? Fil-qamar?

Veru wkoll li l-bniedem sar l-aktar b'saħħtu fid-dinja. Bl-ghodda u l-magni li vvintajna, xejn donnu ma jista' għalina! Tafu li għandna biżżejjed bombi biex nisploduha d-dinja jekk irridu (kemm sirna bravi, hux)!

Imma b'daqshekk ma jfissirx li għandna noqogħdu nagħmlu l-arja u naħsbu li aħna l-'heroes' tad-dinja. Anzi bil-maqlub...

Issa li aħna l-bnedmin sirna daqshekk b'saħħitna, għandna d-dmir li lill-annimali naqbz u għalihom kontra min jaħqarhom. L-istess bħalma kieku niddefendu lil ħutna ż-żgħar kontra xi buli.


U intom, Huttaf, m'hemmx għalfejn toqogħdu tistennew sa ma tikbru biex tagħmlu l-parti tagħkom. Ibdew minn issa.

Kunu minn issa d-difensuri tan-natura.

X'għandna did-darba?

Editorjal	paġ 2
Aħbarijiet	paġ 3
Mid-Dinja	paġ 4
Kompetizzjoni 20	paġ 4
Nittrumbjaw fuq...il-BARBAĠANN	paġ 5
Ittri	paġ 6
Gallerija	paġ 7
Attività	paġ 8 - 9
Nowtbuk tan-Natura	paġ 9
Baħħara tal-Galàpagos	paġ 10
Gruppi Lokali	paġ 11
Avviżi	paġ 11
Dahħal Membru	paġ 11
X'rat il-Kamera	paġ 12
Bolli għall-Ballut	paġ 12

mazzarell



Facċata ta' Quddiem

Ciefa

(*Calonectris diomedea* - Cory's Shearwater)

Ic-ciefa hija tajra tal-baħar li tbejjet f'ħofor fl-irdum, fosthom fuq Filfla, fejn b'xorti tajba ma tintlaħaqx min-nies. Xi sajjieda għandhom il-vizzju joqtlu ċ-ċief biex jeħdu xi żewġ rixiet minn taħt gwinħajh! Immaġina xi hadd joqtlok għal żewġ xagħriet minn rasek!



Victor

Victor Falzon
Editur

Working Group ta' Klabb Huttaf

Jason Aloisio, Isabella Borg, Audrey Chetcuti, Norman Chetcuti, Desirée Falzon (ko-ordinatur), Victor Falzon, Angèle Pulis, Chris Pulis.



Klabb Huttaf huwa l-taqsimata ta' BirdLife Malta għall-membri ta' taħt is-16-il sena. Il-Klabb jorganizza haġġiet fil-kampanja, zjarat f'riservi naturali, taħdidiet, video-shows u anke xogħol ambjentali. Il-Klabb jippubblika n-newsletter-magazin "Il-Huttafa" kull xahrejn għall-membri, u jipproduci hendawts u loġhob għal waqt l-attivitajiet. Il-Klabb għandu wkoll 4 Gruppi Lokali fil-pajjiż. Shubija fi Klabb Huttaf hija Lm1.50 fis-sena.

Publikazzjoni BirdLife Malta


POBox 498 Valletta CMR 01 Tel 230684/250229 Fax 225665

Materjal mill-magazin Il-Huttafa jista' jiġi kkupjat dment li jissemma' s-sors u tintbagħat kopja tal-materjal lil Klabb Huttaf fl-indirizz t'hawn fuq.

Stampat għand Poulton's Print Shop, Ġunju 1997



Mustaċċun!



FI-1 ta' Ġunju l-Ghadira deher għasfur mhux tas-soltu, anzi għasfur li huwa stmat rari hafna f'Malta. Dan kien Ċirlewwa tal-Mustaċċi *Chlidonias hybridus* (whiskered tern). Dan l-għasfur iħobb l-ambjent tal-bwar (marshland), u għalhekk post bħall-Ghadira se jiġbdu bħal kalamita.



Bil-Bejta... 000000

Il-Gallozz Iswed



Kwazi 'qas tghidilha iktar aħbar din, għax issa saret haġa ta' kull sena. Fir-riserva tas-Simar ukoll reġġhu bil-frieh il-Glalez Suwed (moorhen). Impossibli tghid kemm hemm, għax iħobbu jinħbew wisq qalb il-qasab folt. Din tal-Gallozz Iswed hija Storja Suċċess għalina. Ma ninsewx li sa ftit snin ilu l-Gallozz Iswed kien biss għasfur tal-passa, għalkemm hemm rekords li kultant bejjet f'xi barriera mitluqa.



Bil-Bejta... 000000

Il-Baġħal tal-Qasab




Il-Baġħal tal-Qasab (reed warbler) huwa għasfur li jħobb jinħeba fil-qasab. Ahna tal-BirdLife ħsiebna għalih ukoll - fir-riserva l-għdida Is-Simar. Is-Simar jikber hafna iktar qasab milli l-Ghadira, u qiegħed ideali għall-Baġħal tal-Qasab. Tant li s-sena l-oħra par minnhom bejjet fir-riserva, allavolja din għadha mihx lesta! U dis-sena reġa' bil-bejta! Għadna ma nafux hemmx iktar minn par wieħed! Aktar aħbarijiet fil-Huttafa li jmiss!



Bil-Bejta... 000000

Il-Monakella



Il-Monakella (little ringed plover) hija għasfur tax-xtut, li sa ftit snin ilu konna narawha biss fil-passa. Minn mindu l-BirdLife qed tiefu ħsieb l-Ghadira, il-Monakella bdiet tidher anke fis-sajf, tigr max-xtut tal-gzejjer tar-ramel li hemm fir-riserva. U biex turina kemm l-Ghadira huwa l-ambjent perfett għaliha, is-sena l-oħra par Monakell bejtu fir-riserva (ara Il-Huttafa 9). Dan kien l-ewwel rekord għal Malta ta' Monakella tbejjet. U dis-sena... par ieħor reġa' għamel l-istess. Bħalissa għadhom hemm!


albarrijiet

ALIVE

fund for bird protection in the maltese islands



Fejn taraw il-kelma ALIVE u l-logo ta' l-Ajkla Bajda, budu interess, bbieb! L-ALIVE hija sforz għdid bejn BirdLife Malta u medECOLOGY biex inbigħu affarijiet għall-għid ta' l-għasafar. L-ewwel attività ta' l-ALIVE saret fil-5 ta' Ġunju (Jum l-Ambjent). Dakinbar (u l-għada wkoll) konna qed inbigħu pjanti lill-publiku. Kienet suċċess kbir. Il quddiem l-ALIVE se tipproduċi bafna materjal interessanti. Inzommukom aġġornati.




Minn Ġennata... għal Ġenna!

Madagascar hija gżira kbira fix-xlokk ta' l-Afrika. Dan huwa post speċjali għan-natura għax fih jgħixu hafna annimali li ma ssibhom imkien iktar fid-dinja. L-iktar famużi huma l-**lemur**, li minnhom hemm 22 speċi.

Madagascar sofriet hafna minn id il-bniedem. Hafna mill-foresti tagħha nqatgħu u nqerdu, u magħhom spiċċaw hafna annimali u pjanti. Imma fil-foresti li baqa' għad hemm hajja selvaġġa sinjura hafna.


Dan l-aħħar kienu se jeqirdu foresta oħra, din id-darba fin-naħa tal-grigal ta' Madagascar. Imma f'daqqa waħda indaħal il-president tal-pajjiż, waqqaf kollox, u flok ma halla jsir dad-diżastru, iddikjara l-post park nazzjonali!

Dan il-post issa sar il-**Masaola Peninsula National Park**, u huwa kbir 200,000 ettari (daqs Malta sitt darbiet!). F'dal-park jgħixu biss biss 85 speċi ta' għasafar, 22 speċi ta' mammiferi (fosthom 13-il speċi ta' lemur) u 16-il speċi ta' rettili. Jalla pajjiżi oħrajn jagħmlu bħal Madagascar!



Ring-tailed Lemur
Lemur catta

BBC Wildlife magazine May 1997



Kompetizzjoni 20


Sibu l-ismijiet ta' l-għasafar moħbijin. L-ismijiet jistgħu jkunu mimdudin, weqfin jew imxattrin, bil-quddiem jew b'lura. Immarkawhom, huđu fotokopja tal-puzzle u ibagħtuha, flimkien ma' isimkom u l-indirizz, lil

Kompetizzjoni 20
Klabb Huttaf - BirdLife
POBox498
Valletta CMR 01

by Norman Chetcuti
 (Mr Question Mark)

Ir-rebbieħ jittella' bil-polza fost it-tajbin. Tinsewx: min iqasqas il-Huttafa niskwalifikawh. Ir-rebbieħ ta' Kompetizzjoni 20 jirbah CD ġentilment mogħti minn **The Scorpion**.

BUMUNQAR	KUĊĊARDA	PLUVIERA	SUMMIENA
DURRAJSA	PELLIKAN	SARSELLA	VELLERAN
KALANDRA	PENDULIN	SPARVIER	ŻUMBRELL
KULUVERT	PITARRUN	STURNELL	ĊINKONJA



ĊIRLEWWA

D	P	C	A	N	E	I	M	M	U	S	P
U	P	E	H	P	K	Q	K	U	A	A	I
R	A	Q	N	U	M	U	B	R	W	A	T
R	R	Q	K	D	L	P	S	W	T	R	A
A	S	L	O	U	U	E	E	D	I	D	R
J	P	L	V	E	L	L	E	R	A	N	R
S	A	E	X	L	R	L	I	E	R	A	U
A	R	R	A	I	T	I	I	N	S	L	N
T	V	B	Ċ	I	N	K	O	N	J	A	B
V	I	M	A	D	R	A	Ċ	Ċ	U	K	I
W	E	U	L	L	E	N	R	U	T	S	N
T	R	Ž	P	L	U	V	I	E	R	A	J

Zmien għandkom sal-31 Lulju 1997

Ir-rebbieħa ta' **Kompetizzjoni 19** hija **Chanel Camilleri** mill-Kappara. Chanel tista' tiġbor is-CD li rebħet mill-hanut **The Scorpion** (ara isfel). Importanti li tieħu magħha l-membership card u din il-harġa tal-Huttafa.



Martial Arts, Keep-fit
Sports and Music

The Scorpion, Sir Paul Boffa Ave., Paola PLA 19
 Tel 691957 • Fax 686943 • Mobile 0972284






Nittrumbjaw fuq...



il-BARBAĠANN

In-natura ma torqod qatt. Hekk hu! Waqt li ahna nkunu qed nonhru, hafna annimali jkunu fl-aqwa taghhom. Dawn l-annimali jissejhu notturni, jigifieri jkunu l-aktar attivi matul il-lejl. Mill-għasafar notturni, forsi l-aktar wiehed famuż huwa l-barbaġann.



Eric Hosking

Il-barbaġann jaqbad ghexieren ta' ġrieden!

Għasfur bellezza. Kannella ċar dehbi minn fuq u abjad silġ minn taħt. Bħall-kokk kollu, wiċċu huwa ċatt u għajnejh iħarsu 'l quddiem. Meta jtir jidher kollu abjad u jispikka fid-dlam.

Kaċċatur prim. Il-barbaġann jiekol ġrieden u annimali żgħar notturni bħall-bugeddum (*shrews*). Il-binja tiegħu tgħinu jikkaċċja: peress li għajnejh iħarsu 'l quddiem, huma tajbin hafna biex jikkalkulaw id-distanzi; saqajh huma twal, bi dwiefer bil-ponta, ir-rix huwa fin u bellusi, tant li meta jtir ma jagħmel l-ebda

hoss. Tant huwa kaċċatur tajjeb li barbaġann wiehed kapaċi jaqbad ghexieren ta' ġrieden f'lejl wiehed. Tistgħu tobsru kemm jagħmel ġid lill-bdiewa.

Kieku jhalluh! Kieku jhalluh, il-barbaġann ibejjet fil-gzejjer Maltin. Nies anzjani jgħidu li fi tfulithom kull wied kellu par jew tnejn barbaġann. Is-swar, ngħidu ahna, ta' l-iMdina, ukoll kienu joffru dar għal dan l-għasfur. Fil-fatt l-

Malti: **Barbaġann**
Ingliz: **Barn owl**
Xjentifiku: *Tyto alba*


ambjent Malti huwa perfett biex dan l-għasfur ibejjet. Ġrieden hawn kemm trid, u l-widien huma mimlijin irdumijiet żgħar bi xquq fil-blat fejn il-barbaġann jista' jibni l-bejta.


Ma jhalluhx! Iva, hbieb, l-istorja tas-soltu. Filwaqt li l-bdiewa Ewropej jagħmlu minn kollox biex jizdied il-barbaġann biex jonqsu l-ġrieden, il-Maltin jippreferu joqtluh u jibbalzmawh. Mhux ta' b'xejn kulhadd ixerred il-velenu tal-ġrieden, ili min jaf kemm jagħmel ħsara lil saħħitna. In-natura għandha soluzzjoni nadifa u effiċjenti, imma ahna nahsbu li nafu iżjed.

L-aħhar par! L-aħhar par barbaġann inqatel f'Għawdex ftit tas-snin ilu. Inqatlu l-omm u l-missier, u l-frieħ li kienu fil-bejta mietu bil-ġuħ. Storja kerha, iva.


Ahna nistgħu nagħmlu xi haġa biex ma terġax tigri? Infieħmu lil shabna kemm in-natura hija sabiħa hajja, u nħajruhom jidhlu membri fi Klabb Huttaf!

Mark Falzon





Very nice
of you!



Xadina għall-Milied!

Sur Editur,

Għandi 14-il sena u qiegħda fl-iskola Junior Lyceum ta' l-Imrieħel. Fil-Milied li għadda minflok ma bgħatna kartolina lil xulxin fil-klassi u xtrajna rigal lill-form teacher, aħna ġbarna somma żġhira ta' flus bejnietna, u l-form teacher baġtet il-flus lill-għaqda Care for the Wild. B'dawn il-flus 'adottajna' ċimpanzi għal sena. Din ix-xadina jisimha Tess, hija mara u għandha 13-il sena. L-għaqda Care for the Wild baġtitilna T-shirt, ritratt tagħha u fuljett bit-tagħrif fuq iċ-ċimpanzis.

Dawn iċ-ċimpanzis qegħdin jiġu estinti, għalhekk inkunu qegħdin nagħmlu ħafna ġid ħalli dawn l-animall jerġġu jiehdu ħsiebhom.

Jiena qed nibgħat din l-ittra biex forsi jkun hawn min jithajjar jagħmel l-istess bħalma għamilna aħna.

Clare Sultana
JL Mrieħel

Għażiża Clare,

Prosit, prosit u prosit! Għamiltu biċċa xogħol tal-ġenn!

Il-Care for the Wild tieħu ħsieb animall li jiġu bżonn l-għajjuna tan-nies. Fost dawn ikun hemm tigr u, kif semmet inti, ċimpanzis. Ħafna minn dawn ikunu nstabu bħala frieħ orfni, għax ikunu qatluhom 'l ommhom. Peress li weħidhom ma jgħixux, il-Care for the Wild tieħu ħsiebhom u titimagħhom sa ma jikbru. U biex tagħmel hekk tonfoq kemxa flus sew. Għalhekk hawn min 'jadotta' xi animall minnhom, jiġifieri jagħti xi haġa tal-flus biex iħallas għall-ispejjeż ta' xi animall.

U barra minn hekk, Clare, iffrankajtu koċċ kartonċin tal-kartolini!

Mill-ġdid prosit, u l-Milied li ġej.. adottaw TIGRA!

L-Editur

Għasfur b'xortih!


Għażiż Editur,

Kull filgħodu jew filgħaxija għall-ħabta tal-ħamsa nisma' ħafna sparar. Anke issa jien u nikteb qiegħda nisma' l-isparar. Jiena meta nara xi għasfur mejjet veru niħassru.

Saħansitra s-sena l-oħra għasfur tal-bejt niżel fil-ġnien tagħna b'siequ feruta. Jiena qbadtu bil-mod, xarrabthielu bl-ilma, naddafthielu u żammejtu f'gagga żġhira. Ftit jiem wara għaddietlu u ergajt tlaqtu.

Taf li din is-sena reġa' ġie u għamel il-bejta tiegħu f'wieħed mill-ventilaturi tagħna! Jiena tgħidx kemm ħadt gost.

Colette Micallef
Rabat



Għażiża Colette,

Grazzi ta' l-ittra tiegħek. Intom tar-Rabat imdawrin sew bil-kaċċaturi, u ma tistax ma tismagħhomx, ladarba l-vizzju tal-kaċċatur barra milli jwegġa' u joqtol, jagħmel ukoll l-istorbju.

Dwar l-għasfur li semmejti, nieħu paċir nisma' li fieqlek u tar. Però jekk terġa' ssib għasfar feruti, l-aħjar li tgħaddihom lill-ħabib tagħna Max Farrugia (ċempillu fuq 233321). Dan huwa armat sew biex idewwi għasfar feruti.

L-Editur

Indirizzaw l-ittri tagħkom
hekk!

↓

Editur Il-Huttafa
Klabb Huttaf
Birdlife Malta
POBox 498
Valletta CMR 01



wildlink

Jekk qed tagħmlu xi proġett dwar xi animall jew pjanta, u forsi ma sibtux tagħrif, tistgħu tiktbu lill-espert tagħna Robert Borg fl-indirizz:

Wildlink
Klabb Huttaf - BirdLife Malta
POBox498
Valletta CMR 01.

Ma' l-ittra ibagħtu envelop bl-indirizz tagħkom u bolla ta' 6ċ, ħalli Robert ikun jista' jwigiġbkom direttament..




Gallerija

Georgina Magro (12)




Żiju

Karl Sullivan (4)




Xaghat

David Micallef (9)




Anaconda

Vincent Leguesse (10)




Pappagall

Karl Farrugia (11)



Għasfur ta' San Martin

Mark Amato (?)



Russett Abjad



Lill-Artisti taghna!

Tpingux ikbar minn 10cm x10cm, użaw karta bajda, tużawx kartonċin u tpingux bil-kulur. Iktbu lsem l-animall jew pjanta, u tinsewx isimkom u l-età. Ahna ma noqoghdwx naghżlu l-aħjar, tinkwetawx kollha għad jidhru! Imma ftakru li hemm kju qabllikom!



Kwizz Bis-Sens

Jekk sentejn ilu
hadtu sehem fl-
ewwel Kwizz bis-
Sens li konna
ghamilna żgur ma
nsejtuhx! Heqq,
meta tiehu pjaċir
ma tinsix!
U dis-sena...



Data: 26 Ġunju 1997
Hin: 6pm-8.30pm
Post: Skola Primarja Furjana
Dhul: 50¢ (fil-bieb)



M'ghandkomx x'tippreparaw
jew x'tistudjaw.




Iċċekkjaw biss li l-ħames
sensi jahdmu kollha!



Ejjew, hudu pjaċir u
irbhu!

se naghmlu ieħor !!



Trid tghin lin-natura?

Hbieb Huttaf,
meta xi ħwienet
jirrikklamaw fil-Huttafa,
aghmlu mill-aħjar biex
tixtru minn għandhom. U
dejjem għidulhom li
sirtu tafu bihom
mill-Huttafa!



Martin Meury

Xogħol fuq ir-rixtellu ta' l-Għadira

Kull nhar ta' Sibt
issa tista' tmur taghti
daqqa t'id
fir-riserva ta' l-Għadira
(8am - 12.30pm) jew
fir-riserva tas-Simar
(1pm - 7pm).
Jekk inti żagħżuħ
tbigh is-saħħa u għandek xi
Sibt hieles, aqbez qabza
s'hemm u staqsi għal John
Grech. U jekk għandek
sieħbek, ħajru jiġi miegħek -
erba' idejn aħjar
minn tnejn!



73 St. Rita Street, Rabat MALTA
Tel 450610

The PLACE for
• toys • games • hobbies •
• crafts • stationery •
• souvenirs • gifts • sports •
• camping/beach •
etc.




Attention all birdwatchers: Binoculars in stock!



Yowitbuk tan- Natura

Desirée Falzon



Xemx, ksuhat u tadam!


Iktar ma tishon il-gurnata, iktar tara gremxul johrog jixxemmex. Fil-fatt, kmieni filghodu ma tarax gremxul jigri 'l hawn u 'l hemm. Iktar tarax iccattjat fuq xi gebla, jixkuma x-xemx. Ghalfajn dal-bzonn kollu tax-xemx?

Il-gremxula hija rettilu. Ir-rettili ghandhom bzonn is-shana tax-xemx biex ikunu jistghu jiccaqalqu sew. Minghajr is-shana, demmhom jiksa u c-caqliq tagghom jonqos hafna - anzi jistghu jmutu wkoll. Ghal din ir-raguni ma tarax gremxul bil-lejl.


Qatt innutajt gremxul iktar hadrani minn ohrajn? Dawk mhumiex tipi differenti (f'Malta ghandna speci wahda biss ta' gremxula), imma rgiel u nisa. In-nisa jkunu kannella u zghar, filwaqt li l-irgiel ghandhom kulur ahdar fuq sfond iswed, kultant ukoll b'xi tikki celesti mal-gnub. U jkunu ikbar min-nisa.

Minbarra l-kuluri sbieh, ir-ragel (jew dorbi) fi zmien in-namra jkollu taht geddumu safrani. Meta jara ragel iehor, joqghod jtkessah u jgholli rasu 'l fuq biex jurih il-kulur sabih ta' l-ghonq. B'hekk iwissih li jekk ma jitlaqx 'l hemm, ikun se jinqala' l-glied!

Jekk trid tosserva l-gremxul mill-vicin, imtedd x'imkien fejn hemm il-gremxul, u itfa' bil-mod bicciet zghar (daqs dubbiena) tat-tadam lejhom. Ma ddumx ma tara wiehed ge iteftef u jilghaq it-tadam. B'daqsxen pacenzja, tista' ggibhom anke jieklu minn idejk! Veru! Speċjalment fin-nixfa tas-sajf, m'hawnx gremxula li kapaċi tirreżisti biċċa tadama!



Desirée Falzon



M. Egan

Lejl maċ-Ċief!

Ta' Ċenċ f'Ghawdex huwa post sabih immens, imma huwa wkoll importanti għall-ghasafar li jbejtu fl-inhawi. Fost dawn hemm il-merill, id-durrajsa, il-bufula hamra, il-bilbla u ċ-ċiefa. Din ta' l-aħħar tbejjet f'hofor fl-irdum, u lejn il-bejta tersaq biss bil-lejl...

Klabb Huffaf se jagħmel harġa biex jgħaddi lejl vicin dawn l-irdumijiet. Matul il-lejl, il-membri jkunu jistghu jisimghu l-aghjat taċ-ċief, u forsi... jarawh ukoll!

Data: 5-6 Lulju 1997

Apparat:

- Kutra jew (hafna ahjar) sleeping bag - tinsewx, se norqdu barra!
- Dlik għal kontra n-nemus.
- Flus għall-vapur u għall-minivan.
- Torċ

Ċemplu: 230684 jew 250229 għal aktar dettalji u biex tibbukkjaw.

Ċans sas-27 Ġunju 1997.

Dil-harġa hija strettament għall-Huffaf li għalqu 14-il sena.



Bahħara tal-Galàpagos

Tajr tal-baħar tal-Gzejjer Galàpagos. F'din il-harġa...

7

Il-Margun tal-Galàpagos


Il-Margun tal-Galàpagos huwa wiehed mill-aktar strambi f'dawn il-gzejjer. Dan il-margun huwa endemiku għall-Galàpagos, jiġifieri ma ssibu mkien iktar fid-dinja.

Dan l-għasfur għandu ġwienah żgħar hafna, u minhabba f'hekk ma jistax itir. Il-vantaġġ li għandu dan l-għasfur huwa li mingħajr ix-xkiel ta' ġwienah kbar, sar kapaċi jgħum wara l-priża b'heffa tremenda. Għandu wkoll saqajn b'saħħithom, li jgħinuh joghodos sal-qiegħ biex jaqbad il-priża tiegħu.

L-imragen għandhom drawwa li meta johorġu mill-baħar, jifthu ġwinħajhom beraħ u joqogħdu jnixxfuhom halli jkunu tajbin biex itiru. Billi l-margun tal-Galàpagos ma jtirx, m'għandux għalfejn jagħmel dan. Imma madankollu dan l-għasfur xorta baqa' jzomm id-drawwa ta' missirijietu, li xi darba kienu jtiru!

Il-margun tal-Galàpagos ibejjet f'kolonji (gruppi) qrib ix-xatt. Jibni bejta kbira mill-algi tal-baħar. Iz-żifna elaborata tan-namra sseħħ fil-baħar. Iz-żewġ għasafar iduru ma' xulxin, joghlew mill-ilma, iħabbtu ġwenħajhom u jittfarfru.

Dan l-għasfur huwa ta' interess kbir fil-istudju ta' l-evoluzzjoni (kif speċi żviluppaw minn oħrajn), għax faċli tqabbilhom ma' mragen ta' postijiet oħrajn. L-istudjuż famuż Charles Darwin studja dawn l-għasafar fil-Galàpagos u kkonkluda li bħal fil-każ ta' l-għasfur pre-istoriku *Dinornis robustus*, il-ġwienah jistgħu jkunu ta' xkiel għal għasafar kbar li jgħixu fi gzejjer ta' l-oċejani. F'inħawi bħal dawn jafu jqumu maltempati habta u sabta, b'irjeh li jfiġġu f'daqqa. Irjeh bħal dawn huma perikolużi għall-għasafar, għax jistgħu jegħlbuhom, jittgħuhom 'il bogħod u jintilfu.



"...baqa' jzomm id-drawwa ta' missirijietu, li xi darba kienu jtiru!"


Margun tal-Galàpagos - *Nannopterum harrisi* - Flightless Cormorant

David Aloisio



Birds on CD-ROM

Ma' dil-harġa tal-Huttafa għandek tircievi fuljett dwar CD-ROM fuq l-għasafar. Jekk thobb l-għasafar u għandek kompjuter li jiehu s-CDs, dan huwa l-oġġett għalik!



VALLETTA

Triq	Triq Sta Luċija	Żekka
Triq		I-iFran

● BirdLife Nature Shop
Monday - Friday: 9am-12noon

BirdLife MALTA





GRUPPI LOKALI

H'Attard

Leaders: Isabella Borg, Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).

Naxxar/Gharghur

Leaders: Anita Aloisio, Jason Aloisio (K), Fleur Casha, Mark Falzon (K), Justin Vassallo.

Rabat/Had-Dingli

Leaders: Audrey Chetcuti (K), Norman Chetcuti (K), Alice Micallef, Angèle Pulis, Chris Pulis, Mark Sultana, Ingrid Vassallo, Sharon Żammit.

Haż-Żebbuġ/Siggiewi

Leaders: Marthese Attard (K), Ian Balzan, Charles Coleiro, Doreen Coleiro.

(K=Ko-ordinatur)

Summer School 1997



Ma' dil-Huttafa qed nibaghtulkom fuljett dwar Summer School jew Summer Camp 1997, li jista' jinteressa lilkom jew lil hutkom. Għal aktar dettalji ċemplu lis-sur John Saré fuq numru 686334.

Dahhal membri fi Klabb Huttaf ... u għalik SETT KARTOLINI TAL-ĠENN

Hajjar lil shabek jidhlu fi Klabb Huttaf, imlilhom id-dettalji hawn taht, zid tieghek ukoll, u ibaghtilna kopja/i tal-formola (tqasqasx il-magazin) flimkien ma' Lm1.50 mizata għal kull membru li ddahhal. Kif jaslulna nibaghtulek il-KARTOLINI.

- Jekk iddahhal membru WIEHED tiehu ŻEWĠ kartolini.
- Jekk iddahhal ŻEWĠ membri tiehu ERBA' kartolini.
- Jekk iddahhal TLIET membri tiehu s-sett shih ta' SEBA' kartolini.

MEMBRU GDID 1		MEMBRU GDID 2	
Isem		Isem	
Indirizz		Indirizz	
	PostCode		PostCode
Tel	Data tat-Twelid	Tel	Data tat-Twelid



Waħda mill-kartolini - Mogħza tal-Muntanji!

MEMBRU GDID 3	
Isem	
Indirizz	
	PostCode
Tel	Data tat-Twelid

Dettalji TIEGHEK STESS


Ismek

Indirizz

Tel




X'rat



il-Kamera!

Sien nigri
fil-berah
irrid !!



Victor Falzon

Povru ziemel ghajjen wara gurnata jbati fix-xemx

BOLLI GHALL-BALLUT

*Il-bejgh ghadu dejjem tiela'
Tlikki tlikki l-flus gejjin
Mindu bdejna dil-kampanja
Dahlu wiehed u tletin*

*Bolli ghandna ghaxart elef
Norman veru sar miskin
Bahar bolli qed jissortja
Minn widnejh issa bergin!*



Ghal min ghadu ma jafx...

- Faddlu bolli wżati ta' Malta jew ta' barra
- Poġġuhom fl-ilma biex tinqala' l-karta ta' l-envilop
- Halluhom jinxfu
- Qeghduhom f'envilop, dahhlu magghom karta b'isimkom u l-indirizz tagħkom, aghlqu l-envilop, aghmlulu bolla tas-6ċ u ibaghtuh lil:
Bolli ghall-Ballut
Klabb Huttaf - BirdLife Malta
POBox498
Valletta CMR 01
- Ghal kull mija li tibaghtu, nibaghtukom kartolina differenti tan-natura.
- Dawn il-bolli nbighuhom u jekk ngħaqqu Lm50 nonfquhom qsari biex fihom jtkabbru sigar tal-Ballut għall-**Foresta 2000**.

Jekk intom stess ghandkom album u thobbu tfaddlu l-bolli **tistghu tixtru** minn ghandna stess. Ibaghtu **5 bolli mhux użati tas-6ċ** lil Klabb Huttaf fl-indirizz ta' hawn fuq. Tinsewx tghidulna min intom u fejn toqogħdu, u jekk triduhomx bolli ta' Malta jew ta' barra. Imbaghad ahna nibaghtukom **sett ta' tletin bolla differenti**.

S'issa dahhalna Lm31
minn bejgh ta' bolli

Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1
Lm1	Lm1	Lm1	Lm1	Lm1

Grazzi lil dawn il-Huttaf u bbieb li sa l-abbar ta' Mejju 1997 hadu sehem fil-kampanja Bolli għall-Ballut

Thomas Pace • Dorianne Mercieca • Omar Spiteri • Clive Spiteri • Victor Caruana • Mark Camilleri • Darren Jones • Eman Montebello • Christine Galea • Mandy Cortis • Annetto Schembri • Jean Paul Farrugia • Eman Scicluna • Christian Bonnici • Rosette Bonnici • Antoinette Coleiro • Danielle Farrugia • Amanda Farrugia • Danielle Farrugia (ohra!) • Brandon Lowell • Andrew Scerri • Jean Paul Mifsud • Donna Vella • Timothy Zammit • Anne Marie Galea • Isaac Delmar • Jacob Delmar • Rodrick Grech • Marie Claire Cilia • Therese Attard • Jurgen Pavanello • Ray Bonnici • Nature Conservation Group • Carmelo Briffa SSCN • Charlene Bonnici • Geraldine Powell • Rachel Caruana • Maria Deguara • Adriana Debono • Annmarie Cefai • Reuben Bonnici • Justin Vella • Adrian Borg • Irene Montebello • Audrienne Fenech • Julian Falzon • Christian Brincat • Stefan Muscat • Allister Spiteri • Chris Borg • Alistair Bugeja • Maureen Xuereb • Karen Livori • Anita Muscat • Glorianne Bezzina • Mariana Zammit • Natasha Livori • Nadia Camilleri • Mark P Camilleri • Ruth Mamo • John Joseph Pace • Julian Vella • Ernest Azzopardi • Chris Scalpello • Michael Tufigno • Alex Farrugia • Daniela Deguara • Gabriel Sammut • Manuel Degabriele • Ruth Buttigieg • Matthew Ellul • Sebastian Saliba • Kristina Bartolo • Bernd Grueber • Michael Borg Cardona.